



கலைஞர்
100
1924 - 2024

மூலசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருக: 83 - ஒலி: 26 - திருவள்ளூர் ஆண்டு 2055 - ஆவணி 19 - புதன்கிழமை 04 செப்டம்பர் 2024 - கோவை ★ 8 பக்கங்கள் Established: 10.8.1942 - Volume: 83 - Issue 26 - Thiruvalluvar Year - 2055 - Avani 19 - Wednesday 04 September 2024 - Kovai ★ 8 Pages ₹ 5.00

சான்பிரான்சிஸ்கோவில் முதலீட்டாளர்களுடன் சந்திப்பு!

8 நிறுவனங்கள் 1,300 கோடி ரூபாய் முதலீடு!



தமிழ்நாடு முதலமைச்சர் மு.க. ஸ்டாலின் அவர்கள் 31.8.2024 அன்று சான் பிரான்சிஸ்கோவில் நடைபெற்ற அமெரிக்க வாழ் தமிழர்கள் சந்திப்பு நிகழ்ச்சியில் கலந்து கொண்டு, கலை நிகழ்ச்சிகளை பார்வையிட்டார். இந்த நிகழ்ச்சியில், முதலமைச்சர் அவர்களின் துணைவியார் திருமதி. துர்கா ஸ்டாலின், தொழில், முதலீடு ஊக்குவிப்பு மற்றும் வர்த்தகத்துறை அமைச்சர் டி.ஆர்.பி.ராஜா, சான் பிரான்சிஸ்கோவிற்கான துணைத் தூதர் ஸ்ரீகாந்த் ரெட்டி, தொழில், முதலீடு ஊக்குவிப்பு மற்றும் வர்த்தகத்துறை செயலாளர் வி.அருண் ராய், அயலகத் தமிழர் நலவாரியத்தின் தலைவர் கார்த்திகேய சிவசேனாபதி, ஃபர்மான்ட் மேயர் லிஸி மெய், ஃபர்மான்ட் கவுன்சில் உறுப்பினர் ராஜ் சால்வான், சன்னிவேல் துணை மேயர் முரளி சீனிவாசன், குபெர்டோனோ மேயர் ஷீலா மோகன், அமெரிக்க வாழ் தமிழர்கள் மற்றும் அரசு உயர் அலுவலர்கள் கலந்து கொண்டனர்.

சேலம் மாவட்டம் - மேட்டூரில்

5,947 கோடி ரூபாயில் நீரேற்று புனல் மின் நிலையம்!

புரிந்துணர்வு கையெழுத்தான ஏழே நாட்களில் பணிகள் தொடக்கம்!

சேலம், செப். 4 - சேலம் மாவட்டம் மேட்டூரில் ஐந்தாயிரத்து 947 கோடி ரூபாயில் நீரேற்று புனல் மின் நிலையத்தை கிரீன்கோ எனர்ஜிஸ் நிறுவனம் அமைக்கிறது. தமிழ்நாடு அரசுடன் இதற்கான புரிந்துணர்வு ஒப்பந்தம் கையெழுத்தான ஏழே நாட்களில் இந்நிறுவனம் பணியை தொடங்கி இருக்கிறது. தமிழ்நாட்டின் பொருளாதாரத்தை 2030ம் ஆண்டில் முன்னணியில் இருக்கும் புதுப்பிக்கத்தக்க எரி

சக்தி நிறுவனங்களின் ஒன்றான கிரீன்கோ குழு மத்தைச் சேர்ந்த கிரீன்கோ எனர்ஜிஸ் பிரைவேட் லிமிடெட் நிறுவனம், 20 ஆயிரத்து 114 கோடி ரூபாய் முதலீட்டில் ஆயிரத்து 500 பேருக்கு வேலைவாய்ப்பளிக்கும் வகையில், தமிழ்நாட்டில் 3 நீரேற்று புனல் மின் திட்டங்களை நிறுவ முன்வந்துள்ளது.

சென்னையில் நடைபெற்ற முதலீட்டு மாநாட்டில் இதற்கான புரிந்துணர்வு ஒப்பந்தம் மேற்கொள்ளப்பட்டது. புரிந்துணர்வு ஒப்பந்தம் செய்யப்பட்ட ஏழே நாட்களில் முதல்கட்ட பணிகளை கிரீன்கோ எனர்ஜிஸ் பிரைவேட் லிமிடெட் நிறுவனம் தொடங்கியுள்ளது.

947 கோடி ரூபாயில் அமைக்க நடவடிக்கைகளை தொடங்கியுள்ளது. பாலமலை மற்றும் நலிப்பட்டி கிராமங்களில் அமைக்கப்படவிருக்கும் இந்த நீரேற்று புனல் மின் நிலையத்திற்காக சுற்றுச்சூழல் அனுமதி கோரி கிரீன்கோ நிறுவனம் விண்ணப்பித்துள்ளது. முதல்கட்ட அனுமதி கிடைத்ததும் கட்டுமானப் பணிகள் தொடங்கப்படும் என்று எதிர்பார்க்கப்படுகிறது.

மாநில கல்வித் திட்டம் தரமற்றதா? ஆளுநரின் அவதூறு கருத்து!

அமைச்சர்கள் க.பொன்முடி - அன்பில் மகேஸ் பொய்யாமொழி பதிலடி!

சென்னை, செப். 4 - மாநில கல்வித் திட்டம் குறித்து தமிழ்நாடு ஆளுநரின் அவதூறு கருத்துக்கு அமைச்சர்கள் முனைவர் க.பொன்முடி, அன்பில் மகேஸ் பொய்யாமொழி ஆகியோர் தக்க பதிலடி கொடுத்துள்ளனர். உயர்கல்வித்துறை அமைச்சர் க.பொன்முடி இதுகுறித்து சென்னை காயிதே மில்லத் கல்லூரி 45 ஆவது கட்டமளிப்பு விழாவில் உயர் கல்வித்துறை அமைச்சர் க.பொன்முடி பேசியதாவது: 2006 ஆம் ஆண்டே சமச்சீர்

கல்வியை கொண்டு வந்தவர் முத்தமிழிழர்குர் கலைஞர் சி.பி. எஸ்.சி.க்கு நிகராக நம்முடைய அரசு பள்ளி பாடப்பிரிவும் திறன் பட இருக்கிறது. அதற்கு உதாரணம் இந்தியா மட்டுமல்லாமல் உலகமே பாராட்டுகின்ற இஸ்ரேலில் பணியாற்றும் நிலவை ஆராய்ச்சி செய்யும் வீர முத்துவேல். அரசு பள்ளியில் படித்து பாலிடெக்னிக் கல்லூரியிலும் பொறியியல் கல்லூரியிலும் படித்து சிறந்து விளங்குகிறார் என்றால் நம்முடைய உயர் கல்வி உடைய பாடப்பிரிவுதான். டிரோன் மூலம் பல்வேறு



ஆராய்ச்சிகளை செய்து தற்போது விளங்குகிறார்கள்



நம்முடைய பல்கலைக்கழக மாணவர்கள் அதற்கும் முதன்மை

யாக இருப்பது நம்முடைய பாடப்பிரிவு தான். பள்ளி கல்வி மற்றும் உயர் கல்வியில் நம்முடைய பாடப்பிரிவு சிறந்து விளங்குகிறது. தமிழகத்தில் தான் அனைத்து பல்கலைக்கழகத்திற்கும் சீரான பாடப்பிரிவை கொண்டு வந்தது திராவிட மாடல் ஆட்சியில்தான். படிக்கும் போதே திறனை வளர்த்துக் கொள்ள வேண்டும் என தமிழக முதலமைச்சரின் ஆழ்ந்த சிந்தனையில் உருவானது தான் முதல்வன் திட்டம். இன்று நான் முதல்வன் திட்டம்

மூலம் பல ஆயிரக்கணக்கான இளைஞர்கள் வேலைவாய்ப்பு பெற்று வருகின்றனர். கல்வி கூடங்கள் எண்ணிக்கை மட்டும் உயர்ந்தால் போதாது. கல்வித் தரத்தையும் உயர்த்த வேண்டும் அதுதான் நான் முதல்வன் திட்டம் முக்கிய நோக்கமாகும். அறிவுத்திறன் வாய்ந்த பாடத் திட்டங்கள் தமிழகத்தில் மட்டுமே உள்ளது. ஆரம்பப் பள்ளிகளில் இருந்து உயர்கல்வி வரை சிறந்த பாடத்திட்டம் வேறு எந்த மாநிலத்திலும் இல்லை.

இவ்வாறு உயர்கல்வித்துறை அமைச்சர் க.பொன்முடி அவர்கள் கூறினார். **பள்ளிக் கல்வித்துறை அமைச்சர் அன்பில் மகேஸ் பொய்யாமொழி!** தமிழக பள்ளிக்கல்வித்துறை சார்பில் ஆய்வக உதவியாளருக்கான பயிற்சி சான்றிதழ் மற்றும் பயிற்சி கட்டகம் வெளியீட்டு விழா திருச்சி தேசிய கல்லூரி பள்ளி மைதானத்தில் மாவட்ட ஆட்சித் தலைவர் பிரதீப் குமார் தலைமையில் நடைபெற்றது. **தொடர்ச்சி 3ஆம் பக்கம்**